

सीएसपी गोहलपुर को प्रतिवेदन प्रस्तुत करने के निर्देश

# अदालत से जारी गिरफ्तारी वारंट थाने में नहीं होने की जांच करें

जबलपुर।



प्रथम श्रेणी न्यायिक दंडाधिकारी वंदना सिंह की कोर्ट ने अदालत से जारी गिरफ्तारी वारंट थाने में न होने के प्रकरण की जांच का आदेश दिया है। कोर्ट ने नगर अधीक्षक, गोहलपुर को प्रतिवेदन पेश करने के निर्देश दिए हैं। दरअसल, रामनाथ पटेल विरुद्ध पुरुषोत्तम तिवारी प्रकरण में आरोपी पुरुषोत्तम तिवारी पिता स्व. सीता राम तिवारी, उम्र 52 वर्ष निवासी साउथ मिलोनीगंज के विरुद्ध 10 नवंबर, 2021 को स्थाई गिरफ्तारी वारंट जारी किया गया था। परंतु उक्त वारंट आज तक तामील नहीं हुआ है। परिवारी पक्ष द्वारा प्रकरण में आवेदन पत्र प्रस्तुत कर व्यक्त किया गया है कि उनके द्वारा जब थाना गोहलपुर में आवेदन पत्र प्रस्तुत कर अभियुक्त के विरुद्ध स्थाई वारंट की तामिली के संबंध में पूछा गया। थाना गोहलपुर के द्वारा पत्र जारी कर कहा गया कि अभियुक्त का वारंट थाने में उपलब्ध नहीं है। जबकि प्रकरण के अवलोकन से यह दर्शित है कि 27 अक्टूबर, 2021 के आदेशानुसार अभियुक्त के विरुद्ध 10 नवंबर, 2021 को स्थाई गिरफ्तारी वारंट जारी किया गया है। आवेदक विजय नगर निवासी रामनाथ पटेल की ओर से कोर्ट को अवगत कराया गया कि पुरुषोत्तम तिवारी नामक आरोपी के विरुद्ध 2016 में चेक बाउंस का परिवाद

आवेदक ने आरोपी को खुलेआम घूमते हुए देखा है। जिसका गिरफ्तारी वारंट जारी है, पुलिस ने उसे अब तब गिरफ्तार कर कोर्ट के समक्ष प्रस्तुत क्यों नहीं किया। इस सिलसिले में गोहलपुर पुलिस की भूमिका सवालियों के घेरे में है। सूचना के अधिकार के अंतर्गत जानकारी हासिल करने पर पता चला कि पुलिस के रिकार्ड में अदालत से जारी गैर मियादी वारंट नदारद है। इस तरह लंबा अर्सा गुजरने के बावजूद आरोपी पकड़ से बाहर है। आवेदक ने आरोपी की पत्नी के इलाज के लिए एक लाख 32 हजार उधार दिए थे। जिसके एवज में दिया गया चेक बैंक में जमा करने पर खाते में पर्याप्त राशि न होने के कारण बाउंस हो गया। जिसके बाद अदालत की शरण ली गई।

## उमरिया कलेक्टर भ्रष्टाचार से संबंधित शिकायत की जांच कर उचित कार्रवाई करें, हाईकोर्ट का निर्देश

जबलपुर। मध्यप्रदेश हाईकोर्ट ने उमरिया कलेक्टर को निर्देश दिए हैं कि याचिकाकर्ता द्वारा की गई भ्रष्टाचार से संबंधित शिकायत की जांच कर उचित कार्रवाई करें। जस्टिस विशाल मिश्रा की सिंगल बेंच ने इसके लिए 90 दिनों की मोहलत दी है। नौरोजाबाद निवासी एवं वार्ड क्रमांक 11 के निवासी पार्थद्वय नईम उल्ला बेग की ओर से कोर्ट को बताया गया कि नगर परिषद नौरोजाबाद की पूर्ण सीएमओ ज्योति सिंह, अध्यक्ष कुशल सिंह सहित अन्य कर्मचारियों व पार्षदों ने बड़े पैमाने पर वित्तीय व प्रशासनिक अनियमितताएं की हैं। पार्थद्वय द्वारा भ्रष्टाचार की शिकायत कलेक्टर सहित अन्य सक्षम अधिकारियों को की गई। इस पर एक जांच कमेटी गठित की गई थी। समिति ने 5 अगस्त 2024 को रिपोर्ट प्रस्तुत कर गंभीर अनियमितताओं की पुष्टि की थी। इसके बावजूद अब तक कोई कार्रवाई नहीं की गई। याचिका में मांग की गई कि दोषियों के विरुद्ध भारतीय न्याय संहिता, 2023 की विभिन्न धाराओं एवं भ्रष्टाचार निवारण अधिनियम के अंतर्गत एफआईआर दर्ज कराई जाए।

## डिप्लोमाधारियों को एवीएफओ के रिक्त पदों पर नियुक्ति से क्यों कर रहे वंचित

जबलपुर। मध्य प्रदेश के सहायक पशु चिकित्सा क्षेत्र अधिकारी, एवीएफओ के रिक्त पदों पर नियुक्ति से डिप्लोमाधारियों को वंचित किए जाने के रवैये को चुनौती पर जवाब-तलब किया। जस्टिस मनिंदर सिंह भट्टी की सिंगल बेंच ने इसके लिए राज्य शासन को 10 दिनों का समय दिया है। मामले में याचिकाकर्ताओं को प्रतीक्षा सूची में शामिल किए जाने की मांग की गई है। अंगली सुनवई नौ फरवरी को नियत की गई है। याचिकाकर्ता रवि कुमार यादव व सतेन्द्र सिंह रावत सहित अन्य को ओर से दलील दी गई कि हाईकोर्ट एक मामले में डिप्लोमाधारी अभ्यर्थियों को प्राथमिक देते हुए सहायक पशु चिकित्सा क्षेत्र अधिकारी के पद पर नियुक्ति के निर्देश दे चुका है। इसके बावजूद याचिकाकर्ताओं को दरकिनार कर दिया गया। दरअसल, विभाग द्वारा कुल 550 पदों के 499 अभ्यर्थियों को ही दरतावेज सत्यापन हेतु बुलाया गया। जिनमें से महज 321 अभ्यर्थी ही पात्र पाए गए। शेष सभी डिप्लोमाधारी अभ्यर्थियों को अपात्र घोषित कर दिया गया। बाद में वेंचिंग में शामिल केवल 70 अभ्यर्थियों को दरतावेज सत्यापन के लिए बुलाया गया। जिससे से केवल 38 अभ्यर्थी ही पात्र पाए गए। इस तरह वर्तमान में 191 पद खाली होते हुए भी याचिकाकर्ताओं को वेंचिंग लिस्ट तक में शामिल नहीं किया गया। जबकि याचिकाकर्ता डिप्लोमाधारी होते हुए सहायक पशु चिकित्सा क्षेत्र अधिकारी के पद नियुक्त होने के लिए पात्र हैं। याचिकाकर्ता द्वारा यह अर्द्धम राहत चाही गई है कि याचिकाकर्ताओं को वेंचिंग लिस्ट में शामिल किया जाए।



## आबकारी विभाग की बड़ी कार्यवाही

# पूर्व पशु चिकित्सालय में रखा एक हजार विंटल लहान को किया नष्ट

हरिभूमि जबलपुर।

मदिरा के अवैध निर्माण, विक्रय, संग्रहण एवं परिवहन पर अंकुश लगाए जाने हेतु चलाए जा रहे विशेष अभियान के अंतर्गत, जबलपुर कलेक्टर श्री राघवेंद्र सिंह के निर्देशन में एवं सहायक आबकारी आयुक्त जबलपुर संजीव कुमार दुबे के मार्गदर्शन में वृत्त सिहोरा क्षेत्र में कार्यवाही की गई।

## थाना सिहोरा अंतर्गत दी दविश

ग्राम धनगंवा में पुरानी पशु चिकित्सालय भवन में दविश दी गई। भवन में ताला बंद होने पर पशु चिकित्सा विभाग के कर्मचारियों की उपस्थिति में तलाशी ली गई,

जिसमें 25 लीटर हाथ भट्टी शराब एवं 70 प्लास्टिक डिब्बों में भरा लगभग 1050 किलोग्राम महुआ लाहन बरामद किया गया। महुआ लाहन के नमूने लेकर शेष सामग्री को मौके पर ही नष्ट किया गया। ग्राम बड़ाछेड़ा में आरोपी मूर्त ठाकुर के रिहायशी मकान से 40 पाव मसाला मदिरा एवं 39 पाव प्लेन मदिरा बरामद की गई। उक्त मामलों में मध्यप्रदेश आबकारी अधिनियम 1915 की धारा 34(1) क एवं (च) के अंतर्गत कुल 05 प्रकरण दर्ज किए गए। कार्यवाही के दौरान वृत्त प्रभारी आबकारी उप निरीक्षक आर.एस. मरावी, आबकारी मुख्य आरक्षक नेकलाल बागरी, आरक्षक सुरेंद्र जायसवाल, संतलाल मरावी, अशोक बघेल, ज्ञानेंद्र तिवारी एवं अमिता केसरवानी उपस्थित रहे।

## टीआई प्रतीक्षा मार्को क्राइम ब्रांच, नीलेश दोहरे बने बरगी थाना प्रभारी

जबलपुर। पुलिस अधीक्षक संपत उपाध्याय ने लाहज में पदस्थ निरीक्षक प्रतीक्षा मार्को को नई जिम्मेदारी सौंपते हुए क्राइम ब्रांच में पदस्थ किया है, जबकि पुलिस लाहज में ही तैनात निरीक्षक नीलेश दोहरे को बरगी थाना प्रभारी की जिम्मेदारी सौंपी गई है। पुलिस अधीक्षक द्वारा जारी आदेश के अनुसार दोनों अधिकारियों को तत्काल प्रभाव से अपने नवीन पदस्थापना स्थल पर कार्यभार ग्रहण करने के निर्देश दिए गए हैं।



# मुख्य वाणिज्य प्रबंधक अरविंद रजक ने किया स्टेशन का औचक निरीक्षण

जबलपुर।

पश्चिम मध्य रेलवे के नवपदस्थ प्रमुख मुख्य वाणिज्य प्रबंधक अरविंद रजक द्वारा गत दिवस जबलपुर रेल मंडल के प्रमुख स्टेशन जबलपुर का प्रथम आकस्मिक निरीक्षण किया गया। इस अवसर पर उनके साथ जबलपुर मंडल के वरिष्ठ मंडल वाणिज्य प्रबंधक डॉ. मधुसूदनी भी उपस्थित रहे।

निरीक्षण के दौरान श्री रजक ने स्टेशन के सर्कुलैटिंग एरिया, यात्री आवागमन मार्ग, पार्किंग व्यवस्था, टिकटिंग सुविधाओं के अंतर्गत आरक्षण एवं बुकिंग कार्यालयों का

गहन निरीक्षण किया। उन्होंने यात्रियों को अधिकाधिक डिजिटल माध्यमों से टिकट बुकिंग एवं भुगतान के लिए प्रोत्साहित करने हेतु आवश्यक निर्देश दिए। प्रमुख मुख्य वाणिज्य प्रबंधक ने स्टेशन पर कार्यरत रेल कर्मचारियों से प्रत्यक्ष संवाद कर उनके कार्य में आने वाली व्यावहारिक एवं तकनीकी समस्याओं को ध्यानपूर्वक सुना तथा उनके समाधान हेतु आवश्यक मार्गदर्शन प्रदान किया। निरीक्षण के दौरान उन्होंने विभिन्न यात्री सुविधाओं जैसे सहयोग काउंटर, यात्री प्रतीक्षालय, पार्किंग स्थल सहित अन्य यात्री सुविधा क्षेत्रों का भी अवलोकन किया।

## अवैध कॉलोनी पर नगर निगम की कार्रवाई

जबलपुर। निगमायुक्त रामप्रकाश अहिरवार के निर्देशानुसार संभाग क्रमांक 15 अंतर्गत मौजा महाराजपुर खसरा नं. 101 के बटॉक भाग की भूमि पर विकसित अवैध कॉलोनी के विकास कार्यों को हटाया गया। अतिक्रमण दल एवं कॉलोनी सेल की संयुक्त टीम द्वारा उक्त कॉलोनी की सी.सी. रोड को स्थल से हटाया गया। कॉलोनी सेल के प्रभारी सुनील दुबे ने बताया कि शासन द्वारा अवैध कॉलोनीयों पर सख्त कार्यवाही किये जाने के सख्त निर्देश हैं। उन्होंने बताया कि मौजा महाराजपुर खसरा नं. 101 के बटॉक भाग पर श्रीमती उर्मिला कोरी, विनय मार्को एवं अन्य के द्वारा अवैध कॉलोनी का निर्माण किया जा रहा था, जिसके संबंध में कॉलोनाइजर को नोटिस जारी किया गया था, परन्तु कॉलोनाइजर के द्वारा कॉलोनी विकास करने की कोई अनुमति, कॉलोनाइजर लाईसेंस, टी.एन.सी.पी. से अनुमति आदि कोई भी दस्तावेज कार्यालय में प्रस्तुत नहीं किये, जिस कारण विकास कार्यों को हटाने की कार्रवाई की गयी।

# जलपरी में बत्खों का हो रहा मुक्त विचरण, सुंदरता और सुरक्षा बढ़ी जलपरी को और सुंदर बनाने की कोशिश

जबलपुर।

विद्युत कंपनियों के रामपुर परिसर स्थित 55 वर्ष पुरानी जलपरी झील में पर्यावरण संरक्षण और सौंदर्य बढ़ाने के लिए मध्यप्रदेश पावर जनरेंटिंग कंपनी द्वारा 12 बत्खों को छोड़ा गया है। प्रबंध संचालक मनजोति सिंह ने सात नर और पांच मादा बत्खों को झील में मुक्त विचरण के लिए छोड़ा।

बत्खों की देखभाल के लिए कंपनी के सिविल परियोजना कार्यालय ने दो कर्मियों को नियुक्त किया है। ये कर्मी बत्खों को सुबह पिंजरो से मुक्त करेंगे और शाम को सुरक्षित वापस लाएंगे। बत्ख झील में कीड़े, मछली और वनस्पति को भोजन के रूप में पाएंगे, साथ ही पिंजरो में गेहूँ, धान, चावल और लाई का विशेष प्रबंध किया गया है। मध्यप्रदेश पावर जनरेंटिंग कंपनी के प्रयासों से गर्मी में अब



जलपरी सुखती नहीं है। सिविल परियोजना विभाग ने झील में जल स्तर बनाए रखने के लिए पुराने कुएं को दुरुस्त कर चार ईंच के पाइप के जरिए अप्रैल से जून तक प्रतिदिन चार घंटे पानी सप्लाई की व्यवस्था की है। इससे प्रवासी पक्षी और

मछलियां सुरक्षित रहती हैं। जलपरी झील का जल ठाकुरताल के कैचमेंट से आता है। वर्ष 1960 में विद्युत मण्डल मुख्यालय के निर्माण के समय झील पर एक ब्रिज और जलपरी की मूर्ति स्थापित की गई थी। आसपास से

बहते पानी और सड़क के डिजाइन से बरसात का पानी भी झील में जमा होता है। इस प्रकार जलपरी अब न केवल पर्यावरणीय दृष्टि से सुरक्षित है, बल्कि जबलपुर के दर्शनीय स्थलों में और भी आकर्षक बन गई है।

## सात उर्वरक विक्रेताओं के लाइसेंस निलंबित

जबलपुर।

उप संचालक किसान कल्याण तथा कृषि विकास ने अमानक उर्वरक का विक्रय करने पर जिले के छह उर्वरक विक्रेताओं के तथा शासन द्वारा निर्धारित दर से अधिक कीमत पर उर्वरक का विक्रय करने पर एक उर्वरक विक्रय प्रतिष्ठान का लाइसेंस निलंबित कर दिये हैं। अमानक उर्वरक का विक्रय करने पर जिन प्रतिष्ठानों के लाइसेंस निलंबित किये गये हैं, उनमें मेसर्स जयसवाल कृषि केन्द्र सुकरी, मेसर्स पटेल कृषि केन्द्र धनगवा मझौली, मेसर्स राहुल ट्रेडिंग कंपनी खितौला सिहोरा, मेसर्स दीपक कृषि केन्द्र तलाड मझौली, श्रीराम कृषि केन्द्र पांडा मझौली एवं मेसर्स श्री नर्मदा डिस्ट्रीब्यूटर्स पाटन शामिल हैं। इसी प्रकार अधिक मूल्य पर उर्वरक विक्रय करने पर मेसर्स मैथली एग्रो ट्रेडर्स उमरिया पनागर का लायसेंस भी निलंबित कर दिया गया है। उप संचालक किसान कल्याण तथा कृषि विकास डॉ एस के निगम ने बताया कि लायसेंस निलंबित करने के साथ ही इन सभी उर्वरक विक्रय प्रतिष्ठानों को कारण बताओ नोटिस भी जारी किये गये हैं और उन्हें सात दिन के भीतर जवाब देने के निर्देश दिये गये हैं। नोटिस का तय समयवाधि में और संतोषजनक जवाब नहीं मिलने की स्थिति में लायसेंस निरस्त करने की कार्यवाही की जायेगी। उप संचालक डॉ निगम के अनुसार इन उर्वरक विक्रय प्रतिष्ठानों की कृषि अधिकारियों द्वारा जांच की गई थी तथा परीक्षण हेतु उर्वरक के नमूने लिये गये थे। विभिन्न प्रयोगशालाओं में कराए गये परीक्षण नमूने अमानक पाये गये थे। उन्होंने बताया कि लायसेंस निलंबन की अवधि में इन प्रतिष्ठानों से उर्वरक का विक्रय प्रतिबंधित रहेगा। डॉ निगम ने किसानों उर्वरक क्रय करने इन प्रतिष्ठानों का ई-टोकन बुक न करने का आग्रह किया है।

# स्वच्छ आबोहवा के लिए नगर निगम की अनूठी पहल

## स्कूलों और कॉलेजों में गूंगा 'शुद्ध वायु' का संकल्प

जबलपुर। नगर निगम द्वारा एक व्यापक जन-जागरूकता अभियान चलाया जा रहा है। इस अभियान के तहत शहर के विभिन्न विद्यालयों और महाविद्यालयों में हजारों छात्र-छात्राओं को पर्यावरण प्रहरी के रूप में तैयार किया जा रहा है। अभियान के दौरान अब तक हजारों विद्यार्थियों ने भागीदारी की है। निगम के अधिकारियों और पर्यावरण विशेषज्ञों ने छात्रों को वायु प्रदूषण के कारणों और उसे कम करने के व्यावहारिक तरीकों के बारे में विस्तार से जानकारी दी। कार्यक्रम का मुख्य उद्देश्य युवाओं को यह समझाना है कि छोटे-छोटे प्रयासों, जैसे - पौधारोपण, सार्वजनिक परिवहन का उपयोग और कचरा न जलाने से - कैसे बड़े बदलाव लाए जा सकते हैं। सेंट नॉर्वे हार्य सेकेंडरी स्कूल, भवराताल, नातन धर्म पब्लिक स्कूल, हथौताल, निर्मला हायर सेकेंडरी स्कूल, घमापुर, केंद्रीय विद्यालय, जी.सी.एफ. क्रमांक-1, केंद्रीय विद्यालय, जी.सी.एफ. क्रमांक-2, गुरु गोविंद सिंह खालसा स्कूल, ग्वारीघाट, पी.एम. श्री केंद्रीय विद्यालय 1 एस.टी.सी., सदर, वेस्ट सेंट्रल रेलवे स्कूल, पी.एफ. नंबर-6, पी.एम. श्री केंद्रीय विद्यालय, सी.ओ.डी., पी.एम. श्री केंद्रीय विद्यालय, सी.एम.एम. रिज रोड, एम.जी.एम. हायर सेकेंडरी स्कूल, हाथौताल, महर्षि



विद्या मंदिर, हाथौताल, सेंट एलॉयसियस सीनियर सेकेंडरी स्कूल, सदर, ए.पी.एन. स्कूल, सदर, मानकुवर महिला कॉलेज, नवयुग कॉलेज, महाकौशल कॉलेज, महाराष्ट्र कॉलेज, तेग बहादुर खालसा कॉलेज, ए.पी.एन. कॉलेज, नचिकेता कॉलेज, हितकारिणी कॉलेज आदि के हजारों विद्यार्थियों ने प्रतियोगिता में भाग लिया। जागरूकता को रोचक बनाने के लिए

निगम द्वारा वायु गुणवत्ता सुधार उपायों पर आधारित एक विजय प्रतियोगिता का आयोजन किया गया। स्कूल और कॉलेज से 5 सबसे मेधावी बच्चों का चयन किया गया है जिन्होंने प्रदूषण नियंत्रण से जुड़े तकनीकी और सामान्य सवालों के सटीक जवाब दिए। इन विजेता छात्रों को नगर निगम द्वारा विशेष रूप से पुरस्कृत किया जा रहा है, ताकि अन्य विद्यार्थी भी इससे प्रेरित हों।



## सड़क सुरक्षा माह अंतर्गत एनएचआई ने लगाया जागरूकता शिविर

जबलपुर। कलेक्टर राघवेंद्र सिंह और पुलिस अधीक्षक संपत उपाध्याय की मौजूदगी में बरगी के पास बहोरीपार टोलनाका परिसर में राष्ट्रीय सड़क सुरक्षा माह अंतर्गत एनएचआई द्वारा जागरूकता शिविर आयोजित की गई। इस दौरान एसडीएम श्री अभिषेक सिंह, तहसीलदार श्रीमती पुष्पिमा खंडयत, एनएचआई के प्रोजेक्ट डायरेक्टर श्री अमृत साहू सहित पुलिस अधिकारी व बड़ी तादाद में क्षेत्रीय जन मौजूद थे। इस अवसर पर कलेक्टर श्री सिंह ने कहा कि सड़क सुरक्षा एक महत्वपूर्ण विषय है जो दिनों-दिन हो रही दुर्घटनाओं के कारण उच्चतम समस्या बन रही है। उन्होंने कहा कि राज्य में जितने मृत्यु अन्य कारणों से नहीं होती, उतनी मृत्यु सड़क दुर्घटना से होती है। अतः फोर व्हीलर चलाते समय सीट बेल्ट तथा टूथीलर चलाते समय हेलमेट अनिवार्य रूप से लगाएँ। उन्होंने कहा कि यथायात सुरक्षा के साधनों का समुचित उपयोग करने व जागरूकता से जीवन की सुरक्षा होती है। सुरक्षा साधनों के उपयोग से सड़क दुर्घटना में मृत्यु की दर बहुत कम होती है। उन्होंने कहा कि सड़क दुर्घटना में मृत्यु के प्रकरण पर एनएचआई रिपोर्ट प्रस्तुत करते ताकि पीड़ितों के परिजनों को यथासंभव सहायता राशि स्वीकृत की जा सके। पुलिस अधीक्षक श्री उपाध्याय ने कहा कि सड़क सुरक्षा के लिये लगातार प्रयास किये जा रहे हैं किंतु मृत्यु दर कम नहीं हो रही है पिछले साल यह आंकड़ा 630 था और प्रतिदिन सड़क दुर्घटना से 2 लोगों की मृत्यु हो जाती है। सड़क दुर्घटना रोकने के लिये लगातार जागरूकता शिविर कर रहे हैं। हेल्मेट बांध रहे हैं, फिर भी क्या कारण है कि सड़क दुर्घटनाओं में सुधार नहीं हो पाता। उन्होंने एनएचआई की अधिकारी से कहा कि जितने भी ब्लैक स्पॉट हैं, उन्हें सुधारे। वाहनों की संख्या बढ़ रही है और आगे भी बढ़ते रहेंगे, इसलिए इंटरचेंज प्लान करें। जिले में गांधीगाम व गोसलपुर क्षेत्र में छोटे-बड़े ब्लैक स्पॉट हैं।

# प्रकरणों के त्वरित निराकरण को दी जाए सर्वोच्च प्राथमिकता : कलेक्टर

जबलपुर। कलेक्टर राघवेंद्र सिंह ने जिले में संचालित संकल्प से समाधान अभियान की प्रगति की समीक्षा करते हुए अधिकारियों को स्पष्ट निर्देश दिए कि अभियान के अंतर्गत प्राप्त प्रत्येक आवेदन का प्राथमिकता के आधार पर समय-सिमा में निराकरण सुनिश्चित किया जाए। उन्होंने

कहा कि अभियान का मूल उद्देश्य केंद्र एवं राज्य शासन की योजनाओं और सेवाओं का लाभ जिले के प्रत्येक पात्र व्यक्ति तक पहुंचाना है, इसके लिए सभी संबंधित अधिकारी सक्रियता और संवेदनशीलता के साथ कार्य करें। कलेक्टर श्री सिंह ने वीडियो कॉन्फ्रेंसिंग के माध्यम से आयोजित समीक्षा बैठक में जिले की सभी तहसीलों एवं नगरीय निकायों के अधिकारियों से अभियान की स्थिति की जानकारी ली। बैठक में उन्होंने तहसील एवं नगरीय निकाय स्तर पर प्राप्त कुल आवेदनों, निराकृत प्रकरणों और लंबित मामलों की विस्तृत समीक्षा की।



## उत्कृष्ट कार्य के लिए राज कुमार बैरागी सम्मानित

बरेला। भारत निर्वाचन आयोग द्वारा चलाए जा रहे राष्ट्रीय महत्व के कार्य मतदाता सूची के विशेष गहन पुनरीक्षण SIR कार्य को शासन के निर्धारित मापदंडों के अनुसार समय से पहले पूर्ण करने पर BLO सुपरवाइजर राज कुमार बैरागी शिक्षक शासकीय माध्यमिक शाला महगवां को उनकी उत्कृष्ट सेवाओं के उपलक्ष्य में सम्मानित किये जाने पर शाला परिवार के शिक्षकों जयकाश धुवें, अनुराधा पाटवकर, उमाशंकर प्रजापति, ममता पटेल (आ. का.) एवं ग्राम प्रधान आलोक दुबे ने शुभकामनाएं देते हुए बताया कि इसके पूर्व भी श्री बैरागी को शैक्षिक उद्देश्यों की प्राप्ति हेतुआचार्य सम्मान एवं भारत की जनगणना 2001 एवं 2011 के लिए राष्ट्रपति पुरस्कार से सम्मानित किया गया था।



## धनगंवा व बड़खेड़ा में आबकारी विभाग ने की कार्रवाई

सिहोरा। मदिरा के अवैध निर्माण, विक्रय, संग्रहण एवं परिवहन पर अंकुश लगाये जाने हेतु विशेष अभियान के अंतर्गत जबलपुर कलेक्टर राघवेंद्र सिंह के निर्देशन में सहायक आबकारी आयुक्त संजीव कुमार दुबे के मार्गदर्शन में वृत्त थाना सिहोरा के अंतर्गत (1) ग्राम धनगंवा में पुरानी पशु चिकित्सालय के भवन में दबिश दी गई जहां पर ताला बंद होने पर पशुचिकित्सा विभाग के कर्मचारियों को बुलाकर तलाशी लेने पर कुल 25 लीटर हाथ भट्टी शराब एवं 70 प्लास्टिक डिब्बों में भरे हुए लगभग 1050 के जी महुआ लाहन बरामद कर सम्पल लेकर मौके पर नष्ट किया गया एवं (2) ग्राम बड़खेड़ा में आरोपी मूर्त ठाकुर के रिहायशी मकान से 40 पाव मसाला एवं 39 पाव प्लेन मदिरा बरामद की गई। आबकारी अधिनियम 1915 की धारा 34(1)क, (च) के



तहत कुल 05 प्रकरण दर्ज किए गये। कार्यवाही के दौरान वृत्त प्रभारी आबकारी उप निरीक्षक आर.एस.मरावी, आबकारी मुख्य आरक्षक नेकलाल बागरी सुरेंद्र जायसवाल, संत लाल मरावी, अशोक बघेल, ज्ञानेंद्र तिवारी एवं अमिता केसरवानी उपस्थित रहें।

## कैमिकल्स विद्यार्थियों का दो दिवसीय प्रशिक्षण एवं क्षमतावर्धन कार्यक्रम संपन्न

मझौली। मध्य प्रदेश जन अभियान परिषद (योजना, आर्थिक एवं सांख्यिकी विभाग, मध्य प्रदेश शासन) के अंतर्गत CMCLDP विद्यार्थियों के लिए विकासखंड मझौली में दो दिवसीय प्रशिक्षण एवं क्षमतावर्धन कार्यक्रम का आयोजन सफलतापूर्वक संपन्न हुआ कार्यक्रम का आयोजन जिला समन्वयक श्री घनश्याम रायपुरिया जी एवं विकासखंड समन्वयक श्रीमती नूपुर खेर जी के निर्देशन में किया गया। प्रशिक्षण कार्यक्रम नवरचना समाजसेवी संस्थान एवं नवांकुर संस्था आदिवासी जन कल्याण एवं बाल उत्थान समिति के संयुक्त तत्वावधान में आयोजित हुआ प्रशिक्षण के दौरान नवरचना संस्थान के श्री संतोष जी द्वारा विद्यार्थियों को गैर-सरकारी संगठन (एनजीओ) प्रबंधन की जानकारी दी गई। वहीं अकाउंटेंट श्री कृष्णा बर्मन द्वारा दस्तावेजीकरण एवं लेखा प्रबंधन से संबंधित



महत्वपूर्ण बिंदुओं पर प्रशिक्षण प्रदान किया गया। इसके साथ ही श्रीमती विनीता आदिवासी द्वारा एनजीओ संचालन, क्षेत्र भ्रमण एवं सर्वेक्षण कार्य का व्यावहारिक प्रशिक्षण कराया गया कार्यक्रम में विकासखंड मझौली के समस्त परामर्शदाता, प्रशिक्षक एवं CMCLDP विद्यार्थी उपस्थित रहे। प्रशिक्षण का उद्देश्य विद्यार्थियों को सामाजिक विकास से जुड़े कार्यों में दक्ष बनाना एवं उनकी कार्यक्षमता का विकास करना रहा।

## शासकीय भूमि पर अवैध कब्जे से किसानों का रास्ता बंद, कलेक्टर से की शिकायत

सिहोरा।

ग्राम गोसालपुर तहसील सिहोरा स्थित पवार हाउस बायपास के पास शासकीय भूमि पर अवैध कब्जे का मामला सामने आया है। इस अवैध कब्जे के कारण क्षेत्र के करीब 10 से 12 किसानों का आवागमन मार्ग पूरी तरह बाधित हो गया है। पीड़ित किसानों ने मामले को गंभीर बताते हुए जिला कलेक्टर जबलपुर को लिखित शिकायत सौंपकर त्वरित कार्रवाई की मांग की है किसानों का आरोप है कि रामसागर तालाब की जल-निकासी के लिए आरक्षित शासकीय भूमि, जो वर्षों से पानी निकासी व किसानों के आने-जाने का रास्ता रही है, उस पर रामस्वरूप चौधरी एवं शशि भूषण दुबे द्वारा अवैध रूप से कब्जा किया जा रहा है। इससे न केवल तालाब की निकासी प्रभावित हो रही है, बल्कि किसानों के खेतों तक पहुंचने का एकमात्र मार्ग भी बंद हो गया है। पीड़ितों ने बताया कि मामले



की जानकारी पहले ही तहसीलदार एवं एसडीएम सिहोरा को दी जा चुकी है। भूमि की नाप-जोख के लिए पटवारी मौके पर पहुंचे थे, लेकिन किसानों का आरोप है कि पूर्व की गई नाप से भिन्न स्थान पर दोबारा नाप की जा रही है, जिससे संदेह की स्थिति बनी हुई है। वहीं कब्जाधारी जमीन को अपना निजी भूमि बताते हुए रास्ता देने से साफ इंकार कर रहे हैं किसानों ने मांग की है कि किसी वरिष्ठ राजस्व अधिकारी की उपस्थिति में पुनः निष्पक्ष नाप-जोख कराई जाए तथा शासकीय भूमि से अवैध कब्जा हटाकर किसानों को उनका वैध मार्ग दिलाया जाए। पीड़ित किसानों ने चेतावनी दी है कि यदि शीघ्र कार्रवाई नहीं हुई तो वे आंदोलन के लिए बाध्य होंगे।

## मुक्तिधाम में साफ सफाई के साथ हुई कुर्सियों की भी व्यवस्था



सिहोरा। जनपद पंचायत मझौली की ग्राम पंचायत दर्शनी के सरपंच सुमित राय ने मुक्तिधाम में पंचायत वासियों के सहयोग से साफ सफाई का कार्य प्रारंभ करने के साथ बुजुर्गों को बैठने के लिए कुर्सियों की भी व्यवस्था कराई है। जिसमें अब किसी के अंतिम संस्कार में परेशानी नहीं होगी और लोगों को बहुत देर प्रक्रिया के इंतजार में खड़ा भी नहीं रहना पड़ेगा। जनसहयोग करने वालों में संतोष चौरसिया, संदीप जैन, प्रशांत शर्मा, अनिल बर्मन, विजय यादव, मनीष नामदेव, मनीष सोनी, आनंद तिवारी सहित अनेक लोग शामिल थे।

## अंतरक्षेत्रीय विद्युत महिला क्रिकेट प्रतियोगिता शुरू

जबलपुर। एमपी पावर मैनेजमेंट कंपनी की केन्द्रीय क्रीड़ा एवं कला परिषद के तत्वावधान में अंतरक्षेत्रीय विद्युत महिला क्रिकेट प्रतियोगिता का शुभारंभ रामपुर स्थित पाण्डुताल मैदान में हुआ। प्रतियोगिता का उद्घाटन कार्यपालक निदेशक (मानव संसाधन व प्रशासन) एवं परिषद के महासचिव राजीव गुप्ता ने किया। दो दिवसीय प्रतियोगिता में केन्द्रीय कार्यालय जबलपुर, जबलपुर क्षेत्र, इंदौर क्षेत्र एवं श्री सिंगाजी ताप विद्युत गृह (खंडवा) की टीमों भाग ले रही हैं। उद्घाटन दिवस पर केन्द्रीय कार्यालय जबलपुर एवं इंदौर ने अपने-अपने दोनों मुकाबले जीतकर लीग में मजबूत स्थिति बना ली। केन्द्रीय कार्यालय जबलपुर ने जबलपुर क्षेत्र को 8 विकेट से तथा



श्री सिंगाजी ताप विद्युत गृह को 9 विकेट से पराजित किया। वहीं इंदौर ने श्री सिंगाजी ताप विद्युत गृह को 8 विकेट से और जबलपुर क्षेत्र को 9 विकेट से हराया। मैचों में मनीषा झारिया, नीता पटेल, नीरू, रिंकी और निकिता का प्रदर्शन उल्लेखनीय रहा। 30 जनवरी को सुबह लीग मैच खेले जाएंगे तथा दोपहर 2.30 बजे शीर्ष दो टीमों के बीच फाइनल मुकाबला आयोजित होगा।

## सामाजिक सरोकारों में सौहार्दपूर्ण योगदान हमारा दायित्व

जबलपुर। भारत सरकार के रक्षा मंत्रालय के आयुध निर्माणी संगठन (जीआईएफ) से सेवानिवृत्त अधिकारियों की नियमित मासिक बैठक सौहार्दपूर्ण एवं आत्मीय वातावरण में आयोजित की गई। बैठक में गणतंत्र दिवस, संगठन की गतिविधियों, पेंशन से जुड़े विषयों, स्वास्थ्य सुविधाओं तथा आपसी सहयोग पर विस्तार से चर्चा की गई। बैठक में प्रमोद दुबे, ओ.पी. सिंह, एस.के. सरकार, पी.ए. झा, गुरुमुखदास तलरजा एवं अनिल शुक्ला ने अपने अनुभव साझा करते हुए संगठन को और अधिक सक्रिय व सशक्त बनाने के सुझाव दिए। सभी सदस्यों ने एकजुटता बनाए रखने और सामाजिक सरोकारों में सकारात्मक योगदान देने पर जोर दिया। इस अवसर पर जीआईएफ के पूर्व राजभाषा निदेशक प्रमोद दुबे का जन्मदिन भी हर्षोल्लास के साथ मनाया गया। ओ.पी. सिंह, सपन सरकार, प्रण नाथ झा, गुरुमुखदास तलरजा एवं अनिल शुक्ला ने माला एवं उपहार भेंट कर उन्हें शुभकामनाएं दीं तथा उनके दीर्घायु व उत्तम स्वास्थ्य की कामना की। जन्मदिन समारोह से बैठक में उल्लास और अपनत्व का माहौल बना रहा। बैठक के सफल आयोजन में गुरुमुखदास तलरजा एवं अनिल शुक्ला की विशेष भूमिका रही।



## रामपाल कुशवाहा आज होंगे सेवानिवृत्त



जबलपुर। मध्यप्रदेश पावर ट्रांसमिशन कंपनी के मुख्य अभियंता प्रोक्वोरमेंट कार्यालय में भूत्व के पद पर कार्यरत रामपाल कुशवाहा 40 वर्षों की सेवा के उपरांत आज 30 जनवरी को सेवानिवृत्त हो रहे हैं।

# महाराजपुर बस्ती में हिंदू सम्मेलन से सनातन चेतना का हुआ जागरण

पनागर।

महाराजपुर बस्ती में सनातन संस्कृति और हिंदू एकता के सशक्त संदेश के साथ विराट हिंदू सम्मेलन का भव्य आयोजन किया गया। कार्यक्रम का मुख्य मार्गदर्शन ब्रह्मानंद जी महाराज द्वारा दिया गया। सम्मेलन में मुख्य वक्ता सुरेश सोनी जी तथा मातृशक्ति वक्ता रेणुका मेहरा के प्रेरणादायी उद्बोधन ने उपस्थित जनसमूह को भावविभोर कर दिया। कार्यक्रम के अंतर्गत नगर में वाहन रैली निकालकर जन-जागरण किया गया। इसके पश्चात श्रद्धा और भक्ति से परिपूर्ण कलश यात्रा, हनुमान चालीसा का सामूहिक पाठ, तथा भारत माता की आरती का आयोजन हुआ, जिससे पूरा वातावरण



भक्तिमय हो उठा। कार्यक्रम के समापन पर श्रद्धालुओं को राम खिचड़ी का प्रसाद

वितरित किया गया। इस अवसर पर अनिल गुप्ता, प्रदीप गुप्ता, पंकज शिवात्रि, विनायक मिश्रा, राजू सेन, दीपक बाजपेयी, आनंद साहू, बिजू ठाकुर, भगवान सिंह ठाकुर, संतोष भार्गव, धर्मेश चतुर्वेदी, सरेंद्र ठाकुर, अनिल सिंह, श्रीकांत जी, ओम सिंह, सुभाष तोमर, अजय मिश्रा, भूपेंद्र दुबे, संदीप शर्मा, चिंटू पटेल, मनीष तिवारी, अजय मिश्रा, डॉ. एम.के. मेहरा, संजय रजक, राजेंद्र सिंह, अनुराग डेंगरे सहित बड़ी संख्या में सनातन धर्म प्रेमी उपस्थित रहे। सम्मेलन ने समाज में संस्कार, एकता और राष्ट्रप्रेम की भावना को और अधिक सुदृढ़ किया। आयोजन की सफलता पर आयोजकों एवं सभी सहयोगियों की सराहना की जा रही है।

## निकासी व्यवस्था ध्वस्त, गांव की बस्ती में भरा गंदा पानी

पनागर।

ग्राम डंगरिया में निकासी व्यवस्था पूरी तरह ध्वस्त हो जाने से गांव की बस्ती गंदे पानी से भर गई है। घरों के सामने दूषित पानी जमा होने से ग्रामीणों को भारी परेशानी का सामना करना पड़ रहा है और लोग मजबूरी में उसी पानी से होकर आने-जाने को विवश हैं। ग्रामीणों का कहना है कि बार-बार शिकायत के बावजूद ग्राम पंचायत और संबंधित विभागों द्वारा कोई ठोस कार्रवाई नहीं की गई। गंदे पानी से बंदबू, मच्छरों का प्रकोप और बीमारियों का खतरा लगातार बढ़ रहा है, जिससे बच्चों और बुजुर्गों का घर से निकलना मुश्किल हो गया है। स्वच्छता के नाम पर हर वर्ष बजट जारी होने के बावजूद जमीनी स्तर पर हालात बदतर बने हुए हैं। ग्रामीणों ने चेतावनी दी है कि यदि जल्द निकासी व्यवस्था दुरुस्त नहीं की गई तो वे आंदोलन करने को मजबूर होंगे। बरसात में स्थिति और गंभीर होने की आशंका जताई जा रही है।



## जोन स्तरीय विज्ञान एवं सामाजिक विज्ञान प्रदर्शनी का हुआ समापन

जबलपुर। शिक्षित भारत-विकसित भारत, नारी सशक्तिकरण, पर्यावरण संरक्षण, बाल श्रम उन्मूलन और वृद्ध माता-पिता की सेवा जैसे सामाजिक संदेशों के साथ जिला शिक्षा एवं प्रशिक्षण संस्थान (डाइट) जबलपुर में आयोजित दो दिवसीय जोन (संभाग) स्तरीय विज्ञान, गणित, पर्यावरण एवं सामाजिक विज्ञान प्रदर्शनी का 29 जनवरी 2026 को समापन हुआ।



समापन समारोह के मुख्य अतिथि पूर्व प्राथमिक प्रशिक्षण संस्थान के प्राचार्य डॉ. राम मोहन तिवारी रहे। उन्होंने जोन स्तर तक चर्चानित विद्यार्थियों को बधाई देते हुए कहा कि ऐसे आयोजन विद्यार्थियों में आत्मविश्वास, रचनात्मकता और "स्वयं करके सीखने" की प्रवृत्ति को बढ़ावा देते हैं। डाइट प्राचार्य अजय दुबे ने बताया कि संघर्ष के आठ जिलों से चर्चानित 169 विद्यार्थी एवं 32 मार्गदर्शी शिक्षकों ने प्रदर्शनी में सहभागिता की। विद्यार्थियों ने विज्ञान, गणित, पर्यावरण एवं सामाजिक विज्ञान विषयों पर आधारित मॉडल, लघु नाटिकाएं, एकल गीत

एवं सेमिनार प्रस्तुत किए। प्रदर्शनी में आत्मनिर्भर भारत, जल संरक्षण, पर्यावरण संरक्षण, नारी सशक्तिकरण, भारतीय लोकतंत्र, गणितीय आवधारणाएं, आधुनिक कृषि एवं सामाजिक जागरूकता से जुड़े विषयों को प्रभावी ढंग से प्रस्तुत किया गया। कार्यक्रम में शिक्षा विभाग के अधिकारी, डाइट स्टाफ, शिक्षक एवं बड़ी संख्या में विद्यार्थी उपस्थित रहे।

श्रीमती पार्वती- शंकरशाह वार्ड रामपुर निवासी श्री दीनानाथ की धर्मपत्नी श्रीमती पार्वती (68) का निधन हो गया। अंतिम संस्कार गौरीघाट मुक्तिधाम में संपन्न हुआ। श्री विशाल इमलहा- सुअर कोल महगवां दुमना रोड निवासी श्री बंसल इमलहा के पुत्र श्री विशाल इमलहा (31) का निधन हो गया। अंतिम संस्कार करियापाथर श्मशान भूमि में किया गया। श्रीमती सुमंता बाई ठाकुर- आदर्श नगर गौरीघाट निवासी श्री मनोहर लाल ठाकुर की धर्मपत्नी श्रीमती सुमंता बाई ठाकुर (70) का निधन हो गया। अंतिम संस्कार गौरीघाट मुक्तिधाम में संपन्न हुआ। श्रीमती रामदुलारी यादव- कांचघर नई बस्ती निवासी श्री राम अवार यादव की धर्मपत्नी श्रीमती रामदुलारी यादव (85) का निधन हो गया। अंतिम संस्कार करियापाथर श्मशान भूमि में किया गया। श्री नवीन कुमार राजपूत- शुक्ला कम्पाउंड सदर निवासी श्री नवीन कुमार राजपूत (49) का निधन हो गया। अंतिम संस्कार गौरीघाट मुक्तिधाम में संपन्न हुआ। श्री साहिल प्रजापति- बंबा देवी शीतलामाई निवासी श्री गोविंद प्रजापति के पुत्र श्री साहिल प्रजापति (26) का निधन हो गया। अंतिम संस्कार करियापाथर श्मशान भूमि में किया गया। श्री ज्ञान सिंह परिहार- सेठी नगर निवासी श्री ज्ञान सिंह परिहार (63) का निधन हो गया। अंतिम संस्कार गौरीघाट मुक्तिधाम में संपन्न हुआ। श्री राहुल अरोरा- निवासी श्री केएल अरोरा के पुत्र श्री राहुल अरोरा (47) का निधन हो गया। अंतिम संस्कार गौरीघाट मुक्तिधाम में संपन्न हुआ। श्री शंभू-

सिद्धबाबा वार्ड लालमाटी निवासी श्री शंभू (65) का निधन हो गया। अंतिम संस्कार करियापाथर श्मशान भूमि में किया गया। कु. सुष्मिता खेस- चैतन्य सिटी तिलहरी निवासी श्री सकतराम खेस की पुत्री कु. सुष्मिता खेस (31) का निधन हो गया। अंतिम संस्कार गौरीघाट मुक्तिधाम में संपन्न हुआ। श्रीमती अरुणा नाहर- स्टार ग्रीन सिटी हिनेतिया निवासी श्री मुकेश नाहर की धर्मपत्नी श्रीमती अरुणा नाहर (58) का निधन हो गया। अंतिम संस्कार गौरीघाट मुक्तिधाम में किया गया। श्री श्याम बिहारी- भारत कॉलोनी मई क्लक निवासी श्री श्याम बिहारी (75) का निधन हो गया। अंतिम संस्कार गौरीघाट मुक्तिधाम में संपन्न हुआ। श्रीमती बीना सोनी- संस्कार कॉलोनी रामनगर अधारताल निवासी श्री गिरिराज सोनी की धर्मपत्नी श्रीमती बीना सोनी (76) का निधन हो गया। अंतिम संस्कार गौरीघाट मुक्तिधाम में किया गया। जयनगर यादव कॉलोनी निवासी श्री केएल अरोरा के पुत्र श्री राहुल अरोरा (47) का निधन हो गया। अंतिम संस्कार गौरीघाट मुक्तिधाम में संपन्न हुआ। श्री शंभू-

हरिभूमि विजी/शेक/उत्तरव, पगड़ी रम, पुष्पविधि  
संबंधी तंत्र प्रकाशित कराने के लिए  
चित्र सङ्ग्रह- 100 से.जी. 200/-  
चित्र सङ्ग्रह- 100 से.जी. 200/-  
चित्र सङ्ग्रह- 100 से.जी. 200/-  
सम्पर्क करें विज्ञापन विभाग- 9303108294, 9407362160

## खबर संक्षेप

## डेढ़ हज़ार लोकेशन पर हुई हायर रेट में रजिस्ट्री पड़ताल में जुटे अफसर

भोपाल। एक अप्रैल से लागू होने वाली प्रॉपर्टी की नई गाइडलाइन को लेकर पंजीयन विभाग में पड़ताल शुरू कर दी है। शुरुआत में अफसरों ने रजिस्ट्री के रिकार्ड निकाले हैं। जिसके तहत डेढ़ हज़ार से अधिक लोकेशन पर प्रॉपर्टी के वर्तमान रेट से अधिक दामों पर रजिस्ट्री की गई है। इन रजिस्ट्री के रिकार्ड का मिलान भी किया जा रहा है। साथ ही यह भी पता लगाया जा रहा है कि यहाँ होने वाली रजिस्ट्री लोन की वजह से अधिक दामों पर हुई है या यहाँ प्रॉपर्टी के दामों में बढ़ोतरी हुई है। प्रॉपर्टी के रेट तय करने के लिए उपजिला मूल्यांकन समिति की बैठक की जाना है। जिसके आधार पर हायर रेट में होने वाली रजिस्ट्री का डेटा रखा जाएगा। उपजिला मूल्यांकन समिति प्रस्ताव तैयार कर इस जिला मूल्यांकन समिति को भेजेगी, फिर लोगों से दावे-आपत्तियां मांगी जाएंगी।

## रामेश्वर बोले, उर्दू स्वीकार्य तो गीता पर क्यों ऐतराज

भोपाल। मध्य प्रदेश में मंदरसों में गीता पढ़ाने के सुझाव को लेकर सियासी बहस तेज हो गई है। विधायक रामेश्वर शर्मा ने पहल का समर्थन करते हुए कहा कि जब उर्दू पढ़ाई जा सकती है तो गीता पर आपत्तियां क्यों? उन्होंने गीता को धर्म नहीं, बल्कि जीवन दर्शन बताते हुए इसे सभी के लिए जरूरी नैतिक शिक्षा बताया। रामेश्वर का कहना है कि गीता को केवल धार्मिक ग्रंथ के रूप में देखना गलत है। यह ऐसा दर्शन है, जो आत्मबल बढ़ाता है, सामाजिक समरसता सिखाता है और अन्याय व अपराध के खिलाफ खड़े होने की प्रेरणा देता है। उर्दू पढ़ाई जा सकती है, तो गीता क्यों नहीं? रामेश्वर ने सवाल उठाया कि जब मंदरसों में हिंदू बच्चों को उर्दू सिखाई जा सकती है, तो गीता पढ़ाने पर आपत्तियां क्यों जताई जा रही है। उनके मुताबिक, गीता किसी एक समुदाय की नहीं, बल्कि पूरे समाज के लिए मार्गदर्शक ग्रंथ है।

## इतिहास का सम्मान जरूरी है, खिलवाड़ नहीं करें: भूरिया

भोपाल। जनजातीय नायकों की स्मृति में तीन नए विश्वविद्यालयों का निर्माण प्रस्तावित किया जा रहा है, ताकि आत्मविश्वास के साथ निवेश एवं व्यावसायिक निर्णय ले सकें। प्रदेश की भंडारण एवं लॉजिस्टिक्स व्यवस्था को सुदृढ़ बनाने में निजी गोदाम संचालकों की भूमिका अत्यंत महत्वपूर्ण है। इस कार्यशाला से प्राप्त सुझाव और नवाचार प्रदेश के वेयरहाउसिंग एवं लॉजिस्टिक्स क्षेत्र को नई दिशा देगा।

अवंतीबाई लोधी विश्वविद्यालय सागर की स्थापना की गई है। आदिवासी कांग्रेस के राष्ट्रीय अध्यक्ष और झाबुआ से कांग्रेस विधायक डॉ. विक्रान्त भूरिया ने सीएम डॉ. मोहन यादव के ट्वीट पर प्रतिक्रिया देते हुए लिखा कि इतिहास का सम्मान जरूरी है, खिलवाड़ नहीं। तात्या टोपे मराठा थे, आदिवासी नहीं। रानी अवंतीबाई लोधी, लोधी (आंबेसी) समाज से थीं, आदिवासी नहीं। अगर सरकार सच में आदिवासियों को सम्मान देना चाहती है, तो बिरसा मुंडा, भीमा नायक, राजा शंकर शाह-रघुनाथ शाह, रानी दुर्गावती जैसे असली जनजातीय नायकों को सम्मान लाए।

## डीएम गति शक्ति से समन्वय कर जनहितकारी योजनाओं के क्रियान्वयन में अधिक से अधिक उपयोग करें

## डेटा सेंटर की गतिविधियों पर सीएस ने व्यक्त किया संतोष

हरिभूमि न्यूज़ | भोपाल

मुख्य सचिव अनुराग जैन ने स्टेट डेटा सेंटर की कार्य प्रणाली का अवलोकन किया। उन्होंने अपेक्षा की है कि पीएम गति शक्ति से समन्वय कर डेटा का आदान-प्रदान करें तथा राज्य शासन के सभी विभाग इस एप का राज्य की जनहितकारी योजनाओं के क्रियान्वयन में अधिक से अधिक उपयोग करें। मुख्य सचिव ने डेटा सेंटर की गतिविधियों पर संतोष व्यक्त किया और सेंटर के विस्तार के लिए प्रस्ताव भेजने के निर्देश दिए। विज्ञान प्रौद्योगिकी विभाग के प्रमुख सचिव एम. सेल्वेंद्रम और एमपी एसईडीसी के एमडी आशीष वशिष्ठ और प्रोजेक्ट डायरेक्टर, स्वान अंशुमान राज भी इस अवसर पर उपस्थित थे। मुख्य सचिव ने डेटा सेंटर की कार्यप्रणाली का जायजा लिया। उन्होंने डेटा डेटा डिपॉजिटरी का अवलोकन किया और खनिज, जल जीवन मिशन, ग्रामीण सड़क, सेंट्रल विस्टा जैसी प्रोजेक्ट के लिए किए जा रहे ऑनलाइन कार्य को भी देखा। उन्होंने मौके पर उपस्थित ग्वालियर के पटवारी से भी आधुनिक तकनीक से नक्शा आदि बनाने की जानकारी ली।

## आबकारी में 17 फीसदी व पंजीयन में करीब 12 फीसदी की बढ़ोतरी संभावित

हरिभूमि न्यूज़ | भोपाल

मप्र सरकार के खजाने में इस वर्ष करीब तीन हजार करोड़ रुपए कम आएंगे। वाणिज्यिक कर विभाग की लाख कोशिश के बाद भी यह क्षति कम नहीं हो पा रही है। पहली बार ऐसा हुआ है कि जीएसटी के रेवन्यू में दिसंबर तक में ढाई से तीन फीसदी तक की गिरावट दर्ज की गई है। मार्च तक में भी यह क्षतिपूर्ति की संभावना फिलहाल नहीं है। जबकि आबकारी में करीब 17 फीसदी की बढ़ोतरी दर्ज की गई है। पंजीयन में भी 11.5 फीसदी की बढ़ोतरी हुई है। मप्र में इस वित्तीय वर्ष 2025-26 में राज्य सरकार के गुड्स एंड सर्विस टैक्स (एसजीएसटी) में दिसंबर तक में करीब ढाई हजार करोड़ रुपए की क्षति संभावित है। यह क्षति हालांकि केंद्र सरकार के जीएसटी की दरों में कमी की वजह से हो रहा है। किंतु मप्र सरकार के खजाने में जीएसटी के साथ ही वैल्यू एडेड टैक्स (वैट), पंजीयन में भी काफी कम इजाफा हुआ है।

## वैकल्पिक भंडारण से बढ़ेगी गोदाम संचालकों की आय: मंत्री राजपूत

## मप्र में 4 हजार से अधिक गोदाम तीन चौथाई खाली, वैकल्पिक उपयोग हो

हरिभूमि न्यूज़ | भोपाल

मप्र में मौजूदा समय में करीब 4 हजार से अधिक वेयरहाउस बने हुए हैं। खाद्य विभाग के पास इन सभी का रजिस्ट्रेशन है, किंतु इनमें से एक चौथाई वेयरहाउस की उपयोग में आ रहे हैं। क्षमता से अधिक वेयरहाउस बने होने की वजह से सरकार पर भी दबाव बढ़ गया है। खाद्य विभाग अब ऐसे वेयरहाउस संचालकों को जागरूक करना शुरू किया है, ताकि वे उन वेयरहाउस में अन्य गतिविधियां भी संचालित कर सकें। इससे उनकी आमदनी बढ़ेगी, उनकी बैंकों के ओवरड्रू से लेकर डिफाल्टर होने आदि की समस्या भी दूर हो सकेगी। इसे लेकर प्रदेश के करीब 400 वेयरहाउस संचालकों को कार्यशाला आयोजित हुई। इसमें उन्हें अन्य कार्यों के जरिए वेयरहाउस से आय प्राप्त करने की जानकारी दी गई। इसके साथ ही उनकी समस्याएं भी सुनी गईं।

खाद्य मंत्री गोविंद सिंह राजपूत ने प्रदेश में वेयरहाउस की उपलब्ध क्षमता का अधिकतम उपयोग सुनिश्चित करने एवं गोदाम संचालकों को आय के वैकल्पिक स्रोत उपलब्ध कराने के उद्देश्य से वेयर हाउस की आय वृद्धि के अन्य व्यावसायिक उपयोग विषय पर आयोजित कार्यशाला में कई सुझाव दिए।

## आत्मविश्वास के साथ निवेश एवं व्यावसायिक निर्णय लें

विशेषज्ञों ने कहा कि शासन की नीतियों, नियमों एवं उपलब्ध योजनाओं की स्पष्ट जानकारी देकर गोदाम संचालकों को नीतिगत समर्थन प्रदान किया जा रहा है, ताकि आत्मविश्वास के साथ निवेश एवं व्यावसायिक निर्णय ले सकें। प्रदेश की भंडारण एवं लॉजिस्टिक्स व्यवस्था को सुदृढ़ बनाने में निजी गोदाम संचालकों की भूमिका अत्यंत महत्वपूर्ण है। इस कार्यशाला से प्राप्त सुझाव और नवाचार प्रदेश के वेयरहाउसिंग एवं लॉजिस्टिक्स क्षेत्र को नई दिशा देगा।

## बरामद दोनों आईईडी का वजन 20 से 30 किलोग्राम माओवादियों की साजिश नाकाम दो आईईडी बरामद, किए निष्क्रिय

हरिभूमि न्यूज़ | बीजापुर

जिले में सुरक्षा बलों ने माओवादियों द्वारा बड़े पैमाने पर हमले की साजिश को सफलतापूर्वक विफल कर दिया है। डीआरजी बीजापुर, ईलमिडी थाना, छत्तीसगढ़ सशस्त्र बल की 9वीं वाहिनी और बीडीएस टीम बीजापुर की संयुक्त टीम ने ईलमिडी-लंकापल्ली क्षेत्र में एक महत्वपूर्ण संचिंच अभियान चलाया। इस अभियान के दौरान, सुरक्षा कर्मियों ने माओवादियों द्वारा लगाए गए दो अत्यंत शक्तिशाली आईईडी को बरामद कर उन्हें सुरक्षित रूप से निष्क्रिय कर दिया। अभियान के दौरान, डिमाईनिंग कार्यवाही करते हुए लंकापल्ली कच्ची सड़क पर ये आईईडी पाए गए। बरामद किए गए

दोनों आईईडी का वजन 20 से 30 किलोग्राम के बीच था, जो उनकी क्षमता और विनाशकारी प्रकृति को दर्शाता है। बीडीएस टीम बीजापुर ने इन आईईडी को मौके पर ही निष्क्रिय और नष्ट करने की कार्रवाई को अंजाम दिया। प्रांरिक जानकारी के अनुसार, माओवादियों ने इन आईईडी को कमांड रिक्च सिस्टम के माध्यम से सड़क के बीचों-बीच स्थापित किया था। हालांकि, सुरक्षा बलों की निरंतर सतर्कता, उनकी सूझ-बूझ और त्वरित प्रतिक्रिया ने माओवादियों की इस नापाक साजिश को समय रहते नाकाम कर दिया। यह घटना सुरक्षा बलों की प्रभावी निगरानी और क्षेत्र में शांति व व्यवस्था बनाए रखने के प्रति उनकी प्रतिबद्धता को उजागर करती है।

## केंद्र सरकार की जीएसटी की दरों में कमी का दंश, मप्र को महज जीएसटी में ही 3 हजार करोड़ रुपए की क्षति



## वित्तीय वर्ष 2025-26 में 25,250 करोड़ आर

एसजीएसटी में पिछले वित्तीय वर्ष 2024-25 में कुल 26 हजार करोड़ रुपए आए थे। किंतु वित्तीय वर्ष 2025-26 में दिसंबर तक में महज 25,250 करोड़ रुपए ही आए हैं। जबकि इस समयविधि तक में करीब 20 फीसदी तक की बढ़ोतरी का लक्ष्य रखा गया था। पिछले एक दशक में पहली बार ऐसा हो रहा है कि लक्ष्य तो दूर उससे पिछले वित्तीय वर्ष के बराबर भी रेवन्यू नहीं मिल पा रहा है।

## वैट में करीब साढ़े तीन फीसदी का इजाफा

राज्य सरकार पेट्रोल, डीजल, रसोईगैस आदि पर वैट वसूलती है। इससे सरकार को प्रति वर्ष अनुमानित 14 हजार करोड़ रुपए मिलते हैं। पिछले वित्तीय वर्ष में करीब 13950 करोड़ रुपए मिले थे। जीएसटी की दरों में कमी का असर यहां भी देखने को मिल रहा है। वित्तीय वर्ष के चौथे तिमाही में यानी अभी तक में करीब 14 हजार करोड़ रुपए आ चुके हैं। जबकि अनुमानित 15 से 20 फीसदी तक की बढ़ोतरी का लक्ष्य रखा गया था।

## आदमपुर में चारकोल प्लांट का ट्रायल रन जल्द

भोपाल। शहर से सटे आदमपुर छावनी में बनकर तैयार हुए टोरीफाईड चारकोल प्लांट का ट्रायल रन जल्द शुरू होगा। इसके संचालन को लेकर गत दिवस

■ 400 टन सूखे कचरे से बनाए टोरीफाईड चारकोल

एनजीटी ने 13 फरवरी को नगर निगम से रिपोर्ट तलब की है। निगम आयुक्त ने एनटीपीसी के अधिकारियों को दिसंबर-25 में हुई बैठक में जनवरी-26 में उक्त प्लांट का ट्रायल रन शुरू करने को कहा था, लेकिन तकनीकी कामों में देरी के कारण यह अब तक शुरू नहीं हुआ। एनजीटी की फटकार के बाद निगम प्रशासन ने ट्रायल रन को लेकर प्लांट की स्थिति की जानकारी ली है। एनटीपीसी द्वारा बनाए गए उक्त प्लांट में रोजाना 400 टन सूखे कचरे से टोरीफाईड चारकोल का निर्माण होगा। इसका उपयोग ईंधन के रूप में किया जाएगा। भोपाल देश में बनारस के बाद दूसरा शहर होगा जहां सूखे कचरे से टोरीफाईड चारकोल बनाने का प्लांट शुरू किया जा रहा है। निगम आयुक्त ने एनटीपीसी के अधिकारियों को निर्देश दिया था कि प्लांट से संबंधित जो भी कार्य और तैयारियां बाकी हैं उन्हें जल्द पूरा करें और ट्रायल रन के बाद प्लांट का संचालन पूरी तरह से शुरू कर दिया जाए। इस दौरान आयुक्त को प्लांट के संचालन की जानकारी दी गई, लेकिन तकनीकी काम समय पर नहीं होने से ट्रायल रन शुरू नहीं हो सका। निगम अधिकारियों के अनुसार जल्द ही ट्रायल रन शुरू हो जाएगा।

■ वेयर हाउस की आय वृद्धि के अन्य व्यावसायिक उपयोग पर कार्यशाला आयोजित

■ 400 गोदाम संचालकों को वैकल्पिक आय अर्जित करने के लिए जागरूक किया



कार्यशाला में वेयर हाउस संचालकों को संबोधित करते मंत्री गोविंद सिंह राजपूत।

## ➤ मप्र एक ऐसा राज्य है, जहां पर खुले में अनाज नहीं रखा जाता

अपर मुख्य सचिव खाद्य शरश्मि अरूण शर्मा ने कार्यशाला के उद्देश्यों की जानकारी दी। उन्होंने कहा कि देश में मप्र एक ऐसा राज्य है, जहां पर खुले में अनाज नहीं रखा जाता। प्रदेश में भण्डारण की क्षमता अधिक होने से वेयर हाउस संचालकों को कई बार आर्थिक समस्याओं का सामना करना पड़ता है। कार्यशाला में विशेषज्ञ इस विषय पर जरूरी मार्गदर्शन देंगे। एमडी मध्यप्रदेश वेयरहाउसिंग कॉर्पोरेशन अनुराग वर्मा ने कहा कि कार्यशाला में आए महत्वपूर्ण सुझावों पर विचार कर इन्हें अमल में लाया जाएगा। इस दौरान आयुक्त खाद्य कर्मचारी शर्मा सहित अन्य अधिकारी एवं वेयरहाउस संचालक उपस्थित थे।

## एके-47 राइफल, 9 एमएम पिस्टल और अन्य हथियार व गोला-बारूद जब्त सुरक्षा बलों के साथ मुठभेड़ में दो माओवादी ठेर

हरिभूमि न्यूज़ | बस्तर

दक्षिण बस्तर क्षेत्र में सुरक्षाबलों और माओवादियों के बीच हुई मुठभेड़ में अब तक दो माओवादियों के शव बरामद हुए हैं। इस दौरान मौके से एके-47 राइफल, 9 एमएम पिस्टल और अन्य हथियार व गोला-बारूद भी जब्त किए गए हैं।

सुरक्षाबलों द्वारा आसपास के क्षेत्रों में सघन सर्चिंग अभियान चलाया जा रहा है। यह सर्च ऑपरेशन बीजापुर जिले के दक्षिण क्षेत्र में सशस्त्र माओवादियों की मौजूदगी की खुफिया जानकारी के आधार पर शुरू किया गया था। डीआरजी (डिस्ट्रिक्ट रिजर्व गार्ड) की एक टीम जब अभियान पर निकली थी, तभी सुबह लगभग 7 बजे से माओवादियों के साथ रुक-रुक कर मुठभेड़ शुरू हो गई। यह मुठभेड़ काफी देर तक चली, जिसके बाद सुरक्षाबलों ने इलाके को घेर लिया।

## मुठभेड़ स्थल से दो माओवादियों के शव बरामद

मुठभेड़ स्थल से तलाशी के दौरान दो माओवादियों के शव बरामद किए गए हैं। इसके अलावा, भारी मात्रा में हथियार और गोला-बारूद भी जब्त किए गए हैं, जिसमें एक एके-47 राइफल और एक 9 एमएम पिस्टल शामिल है। सुरक्षाबल अभी भी आसपास के क्षेत्रों में सघन तलाशी अभियान चला रहे हैं ताकि किसी भी अन्य माओवादी गतिविधि का पता लगाया जा सके और किसी भी छिपे हुए हथियार या विस्फोटक को बरामद किया जा सके। सुरक्षा कार्रवाइयों से, मुठभेड़ के सटीक स्थान, ऑपरेशन में शामिल सुरक्षाबलों की संख्या और अन्य संवेदनशील जानकारी फिलहाल साझा नहीं की जा सकती है। इसका उद्देश्य ऑपरेशन में लगे जवानों की सुरक्षा सुनिश्चित करना है। जैसे ही तलाशी अभियान पूरा हो जाएगा, एक विस्तृत रिपोर्ट अलग से साझा की जाएगी। इस घटना ने एक बार फिर दक्षिण बस्तर क्षेत्र में माओवादी गतिविधियों की सक्रियता को उजागर किया है।



## आबकारी में जरूर 17 फीसदी की बढ़ोतरी

आबकारी यानी शराब पर टैक्स से सरकार को पिछले वित्तीय वर्ष में करीब 15,260 करोड़ रुपए मिले थे। इस वर्ष इसमें करीब 16,500 करोड़ रुपए से ज्यादा की राशि मिलने की संभावना थी, किंतु अभी तक में महज 12,350 करोड़ रुपए ही मिले हैं। दिसंबर 2025 तक में यह राशि महज 10,550 करोड़ रुपए ही था। इसी तरह पंजीयन विभाग में भले ही 11.5 फीसदी की बढ़ोतरी दर्ज की गई है, किंतु लक्ष्य के मुताबिक इसमें राशि नहीं मिल पा रही है। पिछले वित्तीय वर्ष में दिसंबर तक में 7,750 करोड़ रुपए मिले थे। जबकि इस वर्ष दिसंबर तक में 8,660 करोड़ रुपए मिल चुके हैं। पिछले वित्तीय वर्ष में करीब 11,350 करोड़ रुपए मिले थे। इस वर्ष दो महीने में यह राशि मिल पाएगी या नहीं, इसमें संदेह है।

## 22 जनवरी के बाद से लगातार बढ़ रहा आंकड़ा मैपिंग वाले वोटर्स के नाम काटने आखिरी दिन आई 3500 आपत्तियां

हरिभूमि न्यूज़ | भोपाल

स्पेशल इंटेसिव रिवाजन (एसआईआर) में मतदाताओं की मैपिंग के बाद ड्राफ्ट रोल जारी कर दिया गया है। जिसके बाद एक महीने चले दावे-आपत्तियों के समय में मैपिंग वाले मतदाताओं का नाम काटने के लिए अब तक 9 हजार 37 आपत्तियां दर्ज की गई हैं। जिसमें इन मतदाताओं को एक्ससेट बताकर नाम जुड़ा होने पर आपत्तियां दर्ज कराई गई हैं। आखिरी दो दिनों में थोक में दर्ज की गई आपत्तियों में एक व्यक्ति ने एक दर्जन से अधिक मतदाताओं के नाम पर आपत्ति दर्ज कराई है। निर्वाचन से जुड़े अफसरों का कहना है कि आपत्ति वाले मतदाताओं का दोबारा से वैरिफिकेशन कराया जाएगा। जिले के एक लाख 16 हजार 925 मतदाताओं की सुनवाई पहले से जारी है। जिसकी सुनवाई 14 फरवरी तक की जाएगी। आपत्तियों का निराकरण भी इसके साथ ही किया जाएगा। राजधानी की बैरसिया, उत्तर, नरेला, दक्षिण पश्चिम, मध्य, गोविंदपुरा और हुजूर विधानसभा में 4 लाख 38 हजार 317 नाम काटने के बाद आपत्ति वाले मतदाताओं के नाम काटने का खतरा बढ़ गया है।

## दक्षिण-पश्चिम में ऐसी आपत्तियां

यहां पर लीलाधर के नाम से एक दर्जन मतदाताओं को एक्ससेट बताकर फार्म-7 भरकर आपत्ति, कमला नगर के शानु खान, शबाना बानो, नाजिम कुरेशी, जावेद खान, हुमा खान, सजरा, बुशरा को अनुपस्थित बताया गया है। विनय यादव की आपत्ति मोहम्मद इमरान, सलीम कुरेशी के एक्ससेट की है। माधव प्रसाद की आपत्ति फीरोज खान और विवेक सिंह ने धम्मन बी के स्थानांतरित होने की आपत्ति दर्ज कराई है।

## 77 हजार नए नाम जुड़े

सात विस में 77 हजार 507 मतदाताओं ने वोटर लिस्ट में नाम जोड़ने के लिए फार्म-6 भरा है। चार दिन पहले आंकड़ा 60 हजार था। बीएलओ के पास आवेदन अधिक होने से नाम जोड़ने के आवेदन अपलोड करना जारी है।

## विवानसभावार आंकड़ा

विस	आपत्तियां (फार्म-7)	जो मैपिंग
उत्तर	325	10080
नरेला	4882	23790
दक्षिण-पश्चिम	546	16596
मध्य	1430	10088
गोविंदपुरा	619	30188
हुजूर	797	24049
कुल	9037	116925

## कांकेर जिले के आमाबेड़ा थाना क्षेत्र का मामला अनियंत्रित होकर पलटी यात्रियों से भरी बस, 32 घायल, 8 गंभीर

हरिभूमि न्यूज़ | कांकेर

छत्तीसगढ़ के कांकेर जिले में गुरुवार को यात्रियों से भरी बस अनियंत्रित होकर पलट गई। इस हादसे में कुल 32 यात्री घायल हुए हैं। इनमें 8 की हालत गंभीर है, जिन्हें बेहतर इलाज के लिए कांकेर मेडिकल कॉलेज रेफर किया गया है। वहीं दो लोगों को रायपुर भी रेफर किया गया है। घटना जिले के आमाबेड़ा थाना क्षेत्र की है। सूचना के बाद पुलिस मौके पर पहुंची और घटना की जांच पड़ताल की। स्थानीय लोगों की मदद से घायलों को बस से बाहर निकाला गया। घायलों को बेहतर इलाज के लिए आमाबेड़ा अस्पताल भेजा गया, जबकि 8 गंभीर घायलों को कांकेर मेडिकल कॉलेज रेफर किया गया है। बताया जाता है कि यात्री बस बांटे से अंतगढ़ होते हुए जगदलपुर से होते हुए बैलाडीला जा रही थी। इस दौरान आमाबेड़ा के पास बांध मोड़ पर बस चालक ने नियंत्रण खो दिया, जिससे बस सड़क किनारे पलट गई। मौके पर मौजूद लोगों का कहना है कि हादसा बस चालक की लापरवाही की वजह से हुआ। मोड़ होने के बावजूद बस ड्राइवर ने रफ्तार कम नहीं की। इस वजह से बस से नियंत्रण खो दिया और बस अनियंत्रित होकर पलट गई।

## जेवरा सिरसा चौकी क्षेत्र का मामला, जांच जारी सड़क हादसे में वन विभाग के वनपाल की दर्दनाक मौत

हरिभूमि न्यूज़ | दुर्ग

जेवरा सिरसा चौकी क्षेत्र में एक सड़क दुर्घटना में वन विभाग के वनपाल ललित यादव की मौत हो गई। यह हादसा तब हुआ जब वनपाल अपनी मोटर साइकिल से कवर्था से दुर्ग डाक छोड़ने आ रहे थे। समोदा नाले के पास एक अज्ञात वाहन ने पीछे से उनकी मोटर साइकिल को जोरदार टक्कर मार दी, जिससे घटनास्थल पर ही ललित यादव ने दम तोड़ दिया। कवर्था के मुख्य वन संरक्षक कार्यालय में पदस्थ वनपाल ललित यादव की यह दुखद घटना बीती रात हुई। मृतक अपनी ड्यूटी के सिलसिले में कवर्था से दुर्ग की ओर जा रहे थे। इसी दौरान एक तेज रफ्तार अज्ञात वाहन ने उन्हें पीछे से टक्कर मारी और फरार हो गया। घटना की सूचना मिलते ही पुलिस मौके पर पहुंची। पुलिस ने शव का पंचनामा कर उसे पोस्टमार्टम के लिए जिला अस्पताल भेज दिया है।



**खबर संक्षेप**

**अमा तैलिक साहू महासभा की राष्ट्रीय बैठक 1-2 फरवरी को असम में**

जबलपुर। अखिल भारतीय तैलिक साहू महासभा की राष्ट्रीय परिषद की बैठक गुवाहाटी असम में 1-2 फरवरी को आयोजित है। बैठक के प्रथम सत्र का उद्घाटन असम के मुख्यमंत्री हेमंत विश्वा शर्मा करेंगे। कार्यक्रम की अध्यक्षता महासभा के राष्ट्रीय अध्यक्ष जयदत्त क्षीरसागर करंगे। श्रीमती आभा साहू राष्ट्रीय अध्यक्ष महिला विंग ने बताया कि बैठक में मध्यप्रदेश, छत्तीसगढ़, उड़ीसा, बिहार, पश्चिम बंगाल सहित भारत के विभिन्न प्रांतों से आमंत्रित सदस्य भाग लेंगे। बैठक में असम में होने वाले विधानसभा आम चुनाव पर राजनीतिक प्रस्ताव पारित किया जाएगा एवं राजनीतिक, सामाजिक, आर्थिक और ज्वलंत मुद्दों पर परिषद द्वारा मंत्रणा की जाएगी। समापन नेपाल राष्ट्र की किरण शाह (साहू) विधायक मधेस करेंगी।

**राष्ट्रपिता महात्मा गांधी की पुण्यतिथि पर कार्यक्रम आज**

जबलपुर। राष्ट्रपिता महात्मा गांधी की पुण्यतिथि पर 30 जनवरी को जबलपुर में एक भव्य कार्यक्रम हितकारिणी सभा और महाकोशल शहीद स्मारक ट्रस्ट द्वारा संयुक्त रूप से शहीद स्मारक सेठ गोविंददास रंगमंच गोलबाजार में आयोजित है। कार्यक्रम में गांधीजी को श्रद्धांजलि अर्पित कर उनके आदर्शों को याद किया जाएगा। कार्यक्रम की शुरुआत प्रातः 10.30 बजे हितकारिणी महिला महाविद्यालय से शहीद स्मारक तक पदयात्रा से होगी। इस अवसर पर बाबू विश्वमोहन मंत्री, हितकारिणी सभा उद्योगपति एवं समाजसेवी मुख्य अतिथि के रूप में उपस्थित रहेंगे। साथ ही मदन तिवारी वरिष्ठ कांग्रेस नेता विशिष्ट अतिथि के रूप में शामिल होंगे। आयोजन का मुख्य आकर्षण जीआरसी आर्मी बैंड की प्रस्तुति होगी। कार्यक्रम में पं. नित्य निरंजन खम्मरिया, पूर्व विधायक सिहोरा मुख्य वक्ता होंगे, जबकि विष्णु शंकर पटेल पूर्व अध्यक्ष जिला कांग्रेस कमेटी अध्यक्षता करेंगे। श्रद्धांजलि सभा में डॉ. अजय भंडारी, विक्रम सिंह ठाकुर, बसंत तिवारी, नन्हेंलाल धुवें, सतीश तिवारी अध्यक्ष शहर कांग्रेस सेवादल सहित अन्य गणमान्य सदस्य उपस्थित रहेंगे।

**संत रविदास मूर्ति झाकियों की स्थापना आज**

जबलपुर। संत रविदास विचार मंच के मोहनलाल चौधरी ने बताया कि मंच की सभा मुख्य अतिथि शारदा प्रसाद चौधरी के नेतृत्व में संपन्न हुई जिसमें निर्णय लिया गया कि जबलपुर के हर बाई एवं मोहल्ले में संत रविदास की प्रतिमा एवं झाकियों की स्थापना 30 जनवरी को की जाएगी। मंच के रामसिपाही सेठ, तुलसीराम चौधरी, मनोज कुमार, धर्मनंद सतनामी, शिवप्रसाद, रामकली, रामबाई, सियाबाई, द्रोपदीबाई, मीनाबाई, श्यामाबाई, सीता बाई आदि ने प्रशासन से सहयोग का अनुरोध किया है।



**वंदे मातरम से गूंजा मंवरताल गार्डन**

जबलपुर। गणतंत्र दिवस के अवसर पर भंवरताल गार्डन देशभक्ति के रंग में रंगा नजर आया। मॉर्निंग वॉकर एवं जिम संगठन द्वारा नियमित व्यायाम के पश्चात ध्वजारोहण कार्यक्रम आयोजित किया गया। इस अवसर पर उपस्थितजनों ने संविधान के प्रमुख अर्थ्यों पर प्रकाश डाला। मुख्य वक्ता पालन काका ने अपने उद्बोधन में संविधान निर्माण में जबलपुर के गौरवपूर्ण योगदान का उल्लेख करते हुए बताया कि भारतीय संविधान के मुख्य पृष्ठ सहित अनेक पृष्ठों का कलात्मक श्रृंगार जबलपुर के राममनोहर सिन्हा द्वारा किया गया था, जो हम सभी के लिए गर्व का विषय है। वहीं पिंठू सोनकर ने कहा कि विश्व का सबसे बड़ा लिखित संविधान होने के कारण भारत को वैश्विक स्तर पर एक विशिष्ट पहचान प्राप्त है। कार्यक्रम के सफल आयोजन में रवि जैन, रिंकू, अनिल अंकल, अमीन, बंटी एवं पवन का विशेष योगदान रहा। कार्यक्रम का समापन राष्ट्रगान के साथ हुआ।

**संत रविदास विचार मंच का जत्था मैहर में माथा टेकने जाएगा**

जबलपुर। संत रविदास विचार मंच के मोहनलाल चौधरी ने बताया कि मंच का एक जत्था 01 जनवरी को प्रातः 07 बजे जबलपुर से मैहर के लिए रवाना होगा, जहां संत रविदास आश्रम में मंच के सदस्य माथा टेकेंगे। मंच के धर्मनंद सतनामी, अध्यक्ष शारदा प्रसाद चौधरी, रामसिपाही सेठ, बृजलाल, मीना चौधरी, सीताबाई, श्यामाबाई, रामबाई, सियाबाई, रामकली, द्रोपदीबाई जत्था में शामिल होंगे।

**धर्म सभा: मुनि श्री प्रमाणसागर जी की प्रवचन-माला**

**ईर्ष्या की भावना दूसरों की प्रगति नहीं सह पाती**

जबलपुर।

दूसरे से अपनी तुलना करना बंद करो, दूसरे की ओर मत देखो, जब तक हम दूसरे की ओर देखते रहेंगे, तब तक हम अपनी चीजों को नहीं समझा सकते, उपरोक्त उद्गार मुनि श्री प्रमाणसागर महाराज ने प्रातःकालीन धर्मसभा में व्यक्त किये उन्होंने कहा कि खुद को देखो और खुद का देखो दूसरे की ओर न देखो दूसरों की ओर देखोगे तो आंखों में चुभन होगी मुनि श्री ने कहा कि ईर्ष्या की भावना दूसरों की प्रगति और प्रशंसा को सह नहीं पाती मुनि श्री ने कहा कि यदि दूसरों की प्रगति को देखकर हर्ष हो रहा है तो समझना उसके प्रति आपको प्रेम है, इसके उलट यदि उसकी प्रगति देखकर मन में आग लगी है समझना ईर्ष्या धधक रही है, दूसरों की प्रगति देखकर अपना मुंह मत जलाओ तथा उससे अपना कम्पोजन करना बंद करोगे तो सुखी हो जाओगे मुनि श्री ने कहा कि यह चीजें हावी न हो इसके लिये हमें गुण ग्राही दृष्टि तथा सकारात्मक सोच एवं कर्म सिद्धांत पर विश्वास एवं आध्यात्मिक दृष्टि रखना होगी तभी हम अपने जीवन का कल्याण कर सकते है।



**घटयात्रा आज**

प्रवक्ता अविनाश जैन विद्यावाणी एवं सुवोध कामरेड ने देते हुये बताया की आज 30 जनवरी को दोपहर 12.30 बजे से मुनिसंघ के सानिध्य में घटयात्रा एवं श्री जी की शोभायात्रा डी.एन जैन बोर्डिंग से प्रारंभ होगी जो कि श्री सिद्धचक्र

महामंडल विधान स्थल टेलीग्राफ ग्राउंड पर जाएगी एवं यहां पर ध्वजारोहण एवं पंडाल का उद्घाटन होगा। 31 जनवरी से 8 फरवरी तक प्रतिदिन प्रातः काल 6:30 बजे से मंगलाष्टक के साथ शांतिमंत्रों के साथ शांतिधारा से प्रारंभ होंगे।

**120 छात्राओं को मिला बेकरी और चॉकलेट मैकिंग का प्रशिक्षण**

जबलपुर। शासकीय मानकुर्वर बाई कला एवं वाणिज्य स्वशासी महिला महाविद्यालय जबलपुर के स्वामी विवेकानंद प्रकोष्ठ के तत्वावधान में आज 28 दिवसीय मिश्रुक अल्पावधि स्वरोजगारोन्मुखी प्रशिक्षण बेकरी एवं चॉकलेट मैकिंग का समापन कार्यक्रम पदरशनी सह विद्या का आयोजन किया गया। इस अवसर पर मध्यप्रदेश औद्योगिक विकास निगम के क्षेत्रीय कार्यालय के मुख्य महाप्रबंधक आरपी चक्रवर्ती मुख्य अतिथि व जिला उद्योग केन्द्र के महाप्रबंधक विनीत कुमार रजक विशिष्ट के रूप में उपस्थित थे। महाविद्यालय की प्राचार्य डा. स्मृति शुक्ला ने समापन कार्यक्रम की अध्यक्षता की। महाविद्यालय की 120 छात्राओं को बेकरी व चॉकलेट मैकिंग का प्रशिक्षण दिया गया। महाविद्यालय की प्राचार्य डॉ. स्मृति शुक्ला ने कहा कि वर्तमान युग प्रतिस्पर्धा का युग है और स्वरोजगार करना एक अच्छा विकल्प है। स्वामी विवेकानंद प्रकोष्ठ प्रमोदी डॉ. कविता चतुर्वेदी ने बेकरी एवं चॉकलेट मैकिंग प्रशिक्षण कार्यक्रम की जानकारी दी। प्रकोष्ठ सदस्य श्रीमती तुलिका गोतम द्वारा आभार प्रदर्शन किया।



**संत अलॉयसियस महाविद्यालय में हुआ 'पदक वितरण समारोह'**

जबलपुर। संत अलॉयसियस महाविद्यालय (स्वशासी) में सत्र 2023-24 के लिए 29 जनवरी 2026 को 'पदक वितरण समारोह' आयोजित किया गया। कार्यक्रम के मुख्य अतिथि कार्डिनल फिलिप नेरी फराओ (आर्च बिशप, गोवा एवं दमन) रहे, जबकि अध्यक्षता डॉ. बलन अरासू (बिशप, कैथोलिक धर्मप्रांत, जबलपुर) ने की। विशिष्ट अतिथियों में पीटर रमाल खराडी, जेरोल्ड अल्मेडा और डॉ. फा. डेविस जॉर्ज शामिल थे। समारोह में कुल 44 स्वर्ण पदक और 33 प्रमाणपत्र वितरित किए गए, जिसमें बीएससी बायो समूह की छात्रा सुरभि साह ने सर्वाधिक तीनों स्वर्ण पदक प्राप्त किए। इस अवसर पर महाविद्यालय की वार्षिक रिपोर्ट प्रस्तुत की गई और चार पुस्तकों का विमोचन भी हुआ। कार्यक्रम के सफल आयोजन में उप-प्राचार्य डॉ. कल्लोल दास, डॉ. नीलांजना पाठक, डॉ. रुपाली अहलूवालिया सहित अन्य शिक्षकों का योगदान रहा।

**क्राइस्ट चर्च को-एड स्कूल में हुई स्काउटिंग की शुरुआत**

जबलपुर। क्राइस्ट चर्च को-एड, जबलपुर में स्काउटिंग की औपचारिक शुरुआत सहायक राज्य संगठन आयुक्त ललित कुमार मिश्रा एवं जिला शिक्षा अधिकारी घनश्याम सोनी के मार्गदर्शन तथा जिला मुख्य आयुक्त डॉ. विजयकांत तिवारी के निदेशन में संपन्न हुई। इस अवसर पर जिला मुख्य आयुक्त डॉ. विजयकांत तिवारी ने विद्यार्थियों को स्काउटिंग के महत्व, उद्देश्य एवं इससे होने वाले लाभों के बारे में विस्तार से जानकारी दी। उन्होंने स्काउटिंग से संबंधित प्रेरणादायक वीडियो के माध्यम से छात्रों को स्काउटिंग से जुड़ने के लिए प्रेरित किया। कार्यक्रम को रोचक एवं प्रभावशाली बनाने के लिए छात्रों में



स्काउटिंग के प्रति जिज्ञासा और उत्साह बढ़ाने हेतु नेटवर्किंग गेम्स एवं क्लेप्स जैसी गतिविधियाँ करवाई गईं, जिनमें विद्यार्थियों ने अत्यंत उत्साह और उमंग के साथ भाग लिया। यह कार्यक्रम विद्यार्थियों में अनुशासन, सेवा भावना, नेतृत्व क्षमता एवं आत्मनिर्भरता के विकास की दिशा में एक महत्वपूर्ण पहल सिद्ध हुआ। इस अवसर पर जिला संघ की टीम के साथ-साथ विद्यालय के प्राचार्य एवं समस्त स्टाफ की गरिमाययी उपस्थिति रही।

**मप्र लघु वेतन कर्मचारी संघ का 15 सूत्रीय मांगों पर संघर्ष जारी**

जबलपुर। मध्यप्रदेश लघु वेतन कर्मचारी संघ ने अपनी 15 सूत्रीय मांगों के समर्थन में सात चरणों में आंदोलन करने का निर्णय लिया है। संघ द्वारा अब तक पांच चरण के आंदोलन किए जा चुके हैं। छठे चरण के तहत 29 जनवरी 2026 को प्रदेश के 55 जिलों में दोपहर 12 बजे बैठक आयोजित की गई, जिसमें प्रशासन को सभी मांगों की जानकारी दी गई।



संघ की मुख्य मांगों में चतुर्थ श्रेणी कर्मचारियों की शोर्न सीधी भर्ती, आंशकालीन और दैनिक वेतनभोगी कर्मचारियों को नियमित कर्मचारियों के समान सुविधाएं, आकरिमक सेवा कर्मचारियों को 300 दिन अर्जित अवकाश, पद परिवर्तन, ग्रेड पे 1800, पुरानी पेंशन बहाली, स्टाई फंड और पीएफ संबंधित सुविधाएं शामिल हैं। इसके अलावा आंगनबाड़ी कार्यकर्ता, सहायिका, कोटवार, माध्याह्न भोजन एवं सांझा चूल्हा रसोइया, आशा उषा कार्यकर्ता एवं सुपरवाइजर को भी नियमित कर्मचारियों के समान ष्ट्र दिवस देना की मांग की गई है। आखिरी चरण में 21 फरवरी

2026 को भोपाल के अम्बेडकर मैदान, तुलसी नगर में जंगी प्रदर्शन एवं आमसभा होगी। बैठक में प्रांतीय सचिव सहदेव रजक, संभागीय अध्यक्ष विपिन पिपरे, जिला अध्यक्ष नरेश कुलसरे, उपाध्यक्ष हबीब खान समेत महबूब खान, विजय ठाकुर, दयाशंकर पटेल, अरविंद पोटे, लखन लाल यादव, संजय राउत, प्रेम नारायण ठाकुर, पवन कुमार, वीरेन सिंह मरावी, भारत कुमार गोंड, सुरेश, ओंकार सिंह, पूरन सिंह, संदीप जायसवाल, सहित अन्य सदस्य उपस्थित रहे।

**अयोध्यावासी महिला मंडल ने मनाया हल्दी-कुमकुम का पारंपरिक उत्सव**

जबलपुर। भंवरताल पार्क में अयोध्यावासी महिला मंडल द्वारा हल्दी-कुमकुम कार्यक्रम का भव्य आयोजन किया गया। कार्यक्रम में महिलाओं ने एक-दूसरे को हल्दी और कुमकुम लगाकर पति की दीर्घायु, सुख-समृद्धि और अच्छे स्वास्थ्य की कामना की। आयोजक भावना गुप्ता और अपर्णा गुप्ता ने इस परंपरा के सांस्कृतिक महत्व पर प्रकाश डालते हुए कहा कि यह सामाजिक एकता और सौभाग्य का प्रतीक है। उपस्थित महिलाओं ने चूड़ियां, मिठाई और उपहार भेंट कर खुशियां साझा कीं। कार्यक्रम में अपर्णा गुप्ता, शैलजा गुप्ता, भावना गुप्ता, आभा गुप्ता, निधि गुप्ता, सुप्रिया गुप्ता, श्वेता गुप्ता, अभिषेक गुप्ता, दीपा गुप्ता, मोहित गुप्ता, सुकिरती गुप्ता, सरिता गुप्ता, वर्षा गुप्ता, शालिनी गुप्ता, नीतू गुप्ता, संजना गुप्ता, अमृता गुप्ता, गायत्री गुप्ता, प्रदीप्ता गुप्ता, प्रियंका गुप्ता, सपना गुप्ता, पूजा गुप्ता और पूर्णिमा गुप्ता सहित समाज की अनेक महिलाएं उपस्थित रहीं।



**दलित, ओबीसी, मायनारटी एवं आदिवासी संगठनों को वार्षिक कैलेंडर 2026 जारी**

जबलपुर। नगर निगम जबलपुर के अध्यक्ष रिंकुज विज और नेता प्रतिपक्ष अमरीश मिश्रा ने दलित, ओबीसी, मायनारटी एवं आदिवासी संगठनों के परिषद जबलपुर के वार्षिक कैलेंडर 2026 का विमोचन नगर निगम अध्यक्ष के कक्ष में किया। अध्यक्ष ने कर्मचारियों और उपस्थित प्रतिनिधियों को बधाई देते हुए शुभकामनाएं दी और कहा कि यह कैलेंडर सभी के लिए उपयोगी रहेगा। कार्यक्रम में प्रदेश उपाध्यक्ष अजय झारिया, जिला अध्यक्ष राजेंद्र कापरे, महाराजिव मुक्तेश्वर राव, उपाध्यक्ष सुरेंद्र लखेरा, नगरी निकाय प्रकोष्ठ अध्यक्ष जय केकर, राजकुमार बरसे सहित गढ़ा गोंडवाना संघ के नेम सिंह मरकाम, उत्तम ताराम, विजय सिंह मरावी, प्रमिला मरावी, एस के. सचदेवा, एमएल. रेकवार, नया प्रसाद केकर, अशोक पटेल, शंभू पंडाजी, विश्वनाथ पासी, घनश्याम यादव, मनता मलिक, अर्चना सतनामी और अन्य बड़ी संख्या में उपस्थित रहे।



**गुलशने मदीना कमेटी और मप्र मुस्लिम विकास परिषद ने किया ध्वजारोहण**

जबलपुर। गणतंत्र दिवस के अवसर पर 26 जनवरी को हुसेन चौक, मुबीन मंजिल नया मुहल्ला में गुलशने मदीना कमेटी एवं मध्य प्रदेश मुस्लिम विकास परिषद ने ध्वजारोहण समारोह आयोजित किया। कार्यक्रम के मुख्य अतिथि यश लखन धनशोरिया (प्रदेश अध्यक्ष म.प्र. युवक कांग्रेस) और दिनेश यादव (प्रदेश महामंत्री म.प्र. कांग्रेस कमेटी) रहे। अध्यक्षता सौरभ नाटी शर्मा (नगर अध्यक्ष, शहर जिला कांग्रेस कमेटी) ने की। विशिष्ट अतिथियों में अमरीश मिश्रा, अयोध्या तिवारी, गड्डू नबी, अशरफ मंसूरी, हाजी मो. सलीम खान, बाबा रिजवान साहब, पप्पू वसीम खान, मो. नसीम खान, आरिफ बैग, एड. अल्तास खान और अन्य शामिल रहे। समारोह में स्थानीय गणमान्य नागरिकों और व्यवसायियों ने भी बड़ी संख्या में भाग लिया।

**खेल कूट : ट्रांसको में 4 दिवसीय प्रतियोगिता का हुआ शुभारंभ टीम भावना सुदृढ़ करना उद्देश्य : तिवारी**

जबलपुर। मध्य प्रदेश पावर ट्रांसमिशन कंपनी (एमपी ट्रांसको) की वार्षिक खेलकूद प्रतियोगिता-2026 का शुभारंभ ज्योति क्लब परिसर, रामपुर में हुआ। उद्घाटन समारोह के मुख्य अतिथि कंपनी के प्रबंध संचालक सुनील तिवारी तथा विशिष्ट अतिथि मध्य प्रदेश विद्युत महिला मंडल की अध्यक्ष डॉ. अंजना तिवारी रहीं। इस अवसर पर प्रबंध संचालक ने अपने उद्बोधन में कहा कि वार्षिक खेलकूद प्रतियोगिता का उद्देश्य मनोरंजन नहीं, बल्कि कर्मिकों एवं उनके परिजनों के बीच टीम ट्रांसको की भावना को सुदृढ़ करना है। प्रतियोगिता के संचालक एवं कार्यपालन अभियंता इकबाल खान ने बताया कि चार दिवसीय इस प्रतियोगिता में कुल छह खेल— टेबल टेनिस, शतरंज, बैडमिंटन, कैरम, रस्साकसी एवं स्पून रस को शामिल किया गया है।

**अग्निवीर भर्ती रैली 13 फरवरी से 24 फरवरी तक कटनी में होगी रैली**

जबलपुर। भारतीय सेना में शामिल होने का सुनहरा मौका। जबलपुर सहित 15 जिलों के युवाओं के लिए अग्निवीर भर्ती रैली का आयोजन किया जा रहा है। उप संचालक रोजगार एमएस मरकाम ने कहा कि भर्ती कार्यालय मुख्यालय जबलपुर द्वारा युवाओं के लिए भर्ती की रैली आयोजित की जाएगी। यह रैली 13 फरवरी से 24 फरवरी 2026 तक पुलिस लाईंस इंडियरी कटनी में होगी। अग्निवीर जनरल ड्यूटी, तकनीकी, क्लर्क स्टोर कीपर, ट्रेड्समैन जैसे पदों के लिए भर्ती होगी। जबलपुर, अनुपपुर, बालाघाट, छिंदवाड़ा, कटनी, मंडला, मउगंज, नीमच, रोवा, सतना, सिवनी, शिंदोला, सीधी, सिंगरीली और उमरिया जिले के युवा इस रैली में शामिल हो सकते हैं।



**खेलो एमपी यूथ गेम्स 2026: मानवराज यादव ने कांस्य पदक जीत कर जबलपुर का नाम किया रोशन**

जबलपुर। मानव क्रीड़ा एवं कला एकेडमी के हौनहार खिलाड़ी मानवराज यादव ने खेलो एमपी यूथ गेम्स 2026 में अपने आयु एवं वजन वर्ग में कांस्य पदक जीतकर जबलपुर को गौरवान्वित किया। मात्र 3 वर्ष की आयु से पिता एवं अंतरराष्ट्रीय मार्शल आर्ट प्रशिक्षक राजकुमार यादव के मार्गदर्शन में प्रशिक्षण लेने वाले मानवराज ने 7 वर्ष की उम्र में वर्ल्ड टाइटलवांडो हेडक्वार्टर, साउथ कोरिया से ब्लैक बेल्ट की उपाधि भी प्राप्त की है। खेल एवं युवा कल्याण विभाग के अधिकारी आशीष पांडे, मानव क्रीड़ा एवं कला एकेडमी के संस्थापक राजकुमार यादव, जयराज चौधरी एवं झानसिंह तेकाम ने उनकी उपलब्धि पर हर्ष व्यक्त करते हुए शुभकामनाएं दीं। मानवराज की यह सफलता कम उम्र में अनुशासन, समर्पण और निरंतर अभ्यास का प्रेरक उदाहरण है।

**नाम सुधार सूचना**  
मं फकरुद्दीन फकर Fakhruddin Fakhar आयु 58 वर्ष पितर स्व. श्री कर्मचारी निवासी-495, थोरा गली, अवारगलन याई 22, जबलपुर ( म.प्र. ) में शासकीय विनिर्माण कर्म करतल हुं कि - 1. यह कि, मैं अरोक पते पर कथनी कर से निवारत हुं। 2. यह कि, मेरा पासपोर्ट नं. J6558941 वैधता दिनांक 17.05.2021 है अपने पासपोर्ट को वैधिकरण करवाना चाहत हुं। जिससे मेरा नाम फकरुद्दीन Fakhruddin एवं है जो अपुरा नाम है। जबकि मेरा वास्तविक नाम फकरुद्दीन फकर Fakhruddin Fakhar सही नाम है। 3. यह कि, मेरा आधार कार्ड नं. 8159 9348 0876 चेकआर नं. ABHPF0807A सेटर आई डी नं. XAJ0028613 मुझे भारतीय नागरिकता प्राप्त है मैं जबलपुर में जन्म से निवारत हुं। 4. यह कि मेरे विरुद्ध कयकर अथवा भारत वर्ष के किसी भी न्यायालय/थान में कोई भी आपराधिक प्रकरण दर्ज/लंबित/पंजीकृत नहीं है। 5. यह कि, और ना ही मुझे किसी भी न्यायालय द्वारा रजिटर किया गया है च हुं मुझे किसी भी न्यायालय द्वारा दोषी ठहराया गया है। 6. यह कि, मैं अपने फकरुद्दीन Fakhruddin के स्थान पर फकरुद्दीन फकर Fakhruddin Fakhar के नाम से जाना एवं पहचाना जातुं।  
जबलपुर, दिनांक- 28.01.2026  
**शुभपर्का Fakhruddin Fakhar**